

اُتم ۽ انسانيت

- هولارام هنس

اڄ آءُ اُن اديب جي تصوير اُجاگر ڪندس جنهن پنهنجي دور جي هر قدر سان بغاوت ڪئي؛ اهو سياسي هجي چاهي سماجي، مذهبي هجي چاهي ادبي. هو پنهنجي ماحول ۽ روح ۾ جيڪي ڳالهون محسوس ڪري ٿو، اُهي ۽ انهن کي جيڪو لفظن جو جامو پهراڻي ٿو، اُهي عام انسان جي احساس کان مٿيون آهن. هن ساري عمر انسانيت ۽ سنڌيت جي سفر ۾ طئه ڪري ڇڏي آهي. اڄ سندس زندگيءَ جي شام ۾ به ساهت، سنڌيت، انسانيت، هن جي چپرن جي ڇانو ۾ ڪرَ موڙيندا نظر ايندا.

هن جي انسانيت جو هڪڙو پهلو اهو آهي ته جيتوڻيڪ قلم، انسان جي بُڪه نٿو مٽائي سگهي پر جيڪڏهن قلمڪار، اُنهيءَ کي بڪ مٽائڻ لاءِ، حالات سان ٽڪر نٿو کائي ته هو عظيم گنهگار آهي.

آتما ڀلي امر هجي پر هيءُ سنسار کي سڀڻو ڪونه ٿو سمجهي ۽ هڪ انسان ۽ ٻئي انسان جي وچ ۾ پيد ڪونه ٿو سمجهي.

هن جي انسانيت جو هڪ نئون پهلو اهو آهي ته: اهڙو ڪوبه قانون نه ٺاهيو وڃي جو انسان جي عزت کي ضرب رسائي. ٻي مکيه ڳالهه ته انسان ضمير جي آواز کي نه لنوائي. هروقت، هر فرد کي حق ۽ انصاف جي ڳالهه چوڻ کپي، ڇاڪاڻ جو انسان جو ضمير ئي وڏي وٽ آهي. (وڌيڪ ڄاڻ لاءِ سندس رچنائون پڙهو)

پريو آهي، اُتم وانگر بيدروم تي اڃا اُنهن حق نه ڄمايو آهي. هاڻي توسان ڪٿ پٽ نه ڪبي. ويٺي ڪتابن سان لاٿون لٿ.

هڪ ليڪ هئڻ جي ناتي، هن سندريءَ ۾ لڪل ۾ ڪلاڻن نرتي، گيت، سنگيت وغيره کان وڌيڪ رچناڪار روپ کي همٿائي سنڌيءَ جي اوچ ڪوٽيءَ جي ليڪا بلڪل جو شرف ڏنو.

گذريل سال سپا پاران (اڪل پارت سنڌي ٻولي ساهت سپا) سنڌيت جي شيدائي ۽ سمرپٽ شخصيت جو -/25,000 انعام ڏيڻ وقت اُتم جو نالو آيو ته يڪراءِ تازين جي ڦهڪي سان قبول ڪيو ويو جو پلي ڪو ويچارڪ سطح تي اُتم جو وروڌي هجي، متپيد رکندو هجي، پر اهو هرڪو بنا سوچ ويچار ۽ مخالفت جي قبول ڪرڻ لاءِ مجبور ٿيندو ته اُتم سچ پچ سنڌيت لاءِ سمرپٽ شخص آهي. سچو سنڌي آهي.

سنڌيت سندس ساه آهي.

منجهس سنڌيت جو هڳاءُ آهي.

سندس هر ٻول سنڌيت جو پرلاءُ آهي.

سنڌي لپيءَ جو ماهر محافظ ۽ داناءُ آهي.

اسان سڀني جو فرض آهي ته اهڙن پيڙهه جي پٿرن (نينو ڪي اينٽ) کي جوڳو سمنان ڏيئي پريڙا حاصل ڪري پاڻ کي سچو سنڌي چورائڻ جي لائق بڻايون!
جيئي سنڌي، جئ سنڌي!

سنڌيت جنهنجو ساه - دادا اُتم

- ڊاڪٽر ڪملا گوڙگالاڻي

سنڌيءَ جو محافظ مجاهدہ (تپسوي) ۽ مفتش (ڪوچليڪ) تازو انڊور ۾ 28-12-2001 کان 30-12-2001 تائين انٽرراشٽري سنڌي سميلن ۾ شرڪت ڪئي. جدا جدا ڪيترن جي شاهائڻ سنڌي سڄڻن، ساٿين سان ملڻ جو مفاد حاصل ٿيو. ’نمستي‘ ’هري اوم‘ ’هيلو‘ چئي ڪلي ڪيڪار ڪري رهيا هئاسين. سامهون دادا اُتم نظر آيا. چيم ’هري اوم‘ دادا ڏمجي چيو، ’اڙي، هري اوم وري ڪڏهن کان سڳي آهين؟ چئ ’جيئي سنڌي‘ بروقت پنهنجي ڀل قبولي چيم ’جيئي سنڌي‘. اهو لڪجو ممبئيءَ ۾ روبرو ملڻ يا فون تي ڳالهائڻ وقت به هوندو آهي. دادا اُتم جو هيلو عيوض جڻ سنڌي چوڻ سيڪاريندڙ دادا اُتم جي رڳ رڳ ۾ سنڌيت سمائل آهي. دادا جو خيال ايندي، ساڻن ملندي ئي شاعر لکميچند پريم جو بيت ذهن تي تري بيهندو آهي.

”سنڌي سنڌي مان ڪريان جو سنڌي منهنجو خون

ساعت ساعت ٿو رهي سنڌيءَ جو ئي جنون

ڪوئي پي قانون پورن کان نه پري ڪري.“

اُتم کي به ڪو قانون پورن کان پري ڪري نه سگهندو.

دادا لاءِ ڪتاب پڙهڻ، اڀياس ڪرڻ ئي حياتيءَ جو مقصد آهي، وندر آهي، آند آهي ۽ ڪنهن حد تائين عياشي پڻ. رشين مينن کي پريو ڀڳتيءَ مان جيڪو آند ملندو آهي ان کان گهڻو وڌيڪ آند هيءُ رشي نما شخص پنهنجي مهيم واري گهر جي ڪمري ۾ ماڻيندو رهي

ٿو.

ڪمري جا ڪپٽ، جارا، ٿيل، ڪرسيون ٿي نه ڊبل
بيڊ جو ڏيڍ پلنگ به ڪتابن، رسالن ۽ اخبارن سان ڀريو
پيو آهي. وڳيانڪ جنهن ايڪاگرٽا سان کوجنا جو ڪم ڪندا
آهن، دادا اُتم سنڌي ساهت ۽ سنڌيت لاءِ ساڳئي نموني،
حياتيءَ جي هر پل کي هن سنڌيت جي يڳهه ۾ هوم
ڪيو آهي. سنڌي لپيءَ بابت ليک هجڻ يا تعليم جي
هيڻي حالت تي سوچ هجي، ڪهاڻيون هجڻ يا تنقيد،
اُتم موجود هوندو آهي. هو سنڌي ادب ۽ هلچل جي جيئري
جاڳندي ڊڪشنري يا ڪمپيوٽر آهن. شل نه ڪنهن کان
سال يا تاريخ جي غلطي ٿئي بروقت پنهنجن ليکن ذريعي
ڏيان چڪائيندا. ڪنهنجو ڪهڙو ڪڏهن جو ليک، رچنا،
ڪٿي رکيل آهي بنا دير ڪڍي ڏيکاريندا. خاص ٿڪرا
انڊرلائين ڪيل به هوندا. هن عمر ۾ باوجود ناساز صحت
جي، ايترو ذهني پورهيو ڪرڻ پلا ڪنهن رواجي شخص
جو ڪم آهي؟ نه، نه، اُن لاءِ اڻاهه منوبل ۽ ساهه ۾ سنڌيت
جو جذبو هجڻ ضروري آهي، جو بيشڪ دادا اُتم ۾ آهي.
ادب جي راهه ۾ مان اڃا ٻار آهيان. پڙهڻ جو شوق
ڪڏهن ڪڏهن گهر ۾ ڪليش جو ڪارڻ به بڻبو هو!
ٻار ۽ گوڪلاڻي ڪاوڙجي چوندا، 'گهر جي ڪا ڪنڊ ڪتابن
۽ پنن کان خالي آهي؟' پر جڏهن مسٽر گوڪلاڻي دادا
اُتم جي گهر، ممبئيءَ ۾ هليا ۽ اُتي دادا جو سرسوتي
مندر ڏٺائون ته وڏي پريڙا ملين. چيائون، 'شڪر آهي
تو لوڻهه روم، ڊرائنگ روم ۽ سنڌي روم ٿي ڪتابن سان